



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

ஞாயிற்றுக்கிழமை 01-10-2023

இளையோர் நல அரசு

புதிய புதிய வேலை வாய்ப்புகளை உருவாக்கித் தருவதன் மூலமாக இளையோர் நல அரசாக உயர்ந்து காட்சி அளிக்கிறது தி.மு.க. அரசு!

10 ஆயிரத்து 205 பேருக்கு பணி நியமன ஆணைகளை வழங்கிய மாண்புமிகு முதலமைச்சர் அவர்கள், “அடுத்த இரண்டு ஆண்டுகளில் 50 ஆயிரம் பேருக்கு அரசு வேலை” என்று அறிவித்திருப்பது, இளைஞர்களுக்கு புதிய உற்சாகத்தை அளித்து வருகிறது.

கடந்த 27 ஆம் தேதி அன்று முதலமைச்சர் கலந்து கொண்ட அரசு விழா என்பது நம்பிக்கை அளிக்கும் விழாவாக இளைஞர்களுக்கு அமைந்துள்ளது. அந்த விழாவில் பல்வேறு அரசுத் துறைகளுக்கான தட்டச்சர்களாக 3,339 பேருக்கும், இளநிலை உதவியாளர்கள் 5,278 பேருக்கும் என மொத்தம் 8,617 பேருக்கு பணி ஆணைகள் வழங்கப்பட்டுள்ளன. கிராம நிர்வாக அலுவலர்கள் 425 பேர், வரி விதிப்போர் 67, புல உதவியாளர் 19, சுருக்கெழுத்து தட்டச்சர் 1,07 பேர் - எனவும் பணி ஆணைகள் வழங்கினார் முதலமைச்சர் அவர்கள். ஒட்டுமொத்தமாக 10 ஆயிரத்து 205 பேர் பணி ஆணைகளைப் பெற்றுள்ளார்கள்.

“இந்த அரசு அமைந்த கடந்த இரண்டாண்டு காலத்தில் 12,576 பேருக்கு அரசுப் பணி வழங்கப்பட்டுள்ளது. தற்போது 10,205 நபர்களுக்கும் அரசுப் பணி வழங்கப்பட்டுள்ளது. இது மட்டுமல்லாமல், நடப்பாண்டில் மேலும் சுமார் 17,000 பேருக்கு பல்வேறு அரசுப் பணிகள் வழங்கப்பட உள்ளன. அடுத்து வருகின்ற இரண்டாண்டுகளில், பல்வேறு அரசுப் பணிகளுக்கு சுமார் 50,000 நபர்கள் தேர்ந்தெடுக்கப்பட உள்ளனர்” என்று மாண்புமிகு முதலமைச்சர் செய்துள்ள அறிவிப்பு, இளைய சமுதாயத்துக்கு மிகப்பெரிய வாய்ப்பாக அமைந்துள்ளது.

தமிழ்நாடு இளைஞர்களை, மாணவச் செல்வங்களை தகுதி, திறமை, அறிவு, ஆற்றல் படைத்தவர்களாக ஆக்குவதுதான் திராவிட மாடல் ஆட்சியின் அடிப்படை நோக்கம் ஆகும். அதற்காகத்தான் ‘நான் முதல்வன்’ என்ற திட்டத்தை முதலமைச்சர் அவர்கள் தொடங்கினார்கள்.

பள்ளி, கல்லூரி மாணவர்களுக்கு பல்வேறு திறன் மேம்பாட்டுப் பயிற்சியைத் தொடர்ச்சியாக வழங்கி வருகிறார்கள். நான்காம் தலைமுறை தொழில்வளர்ச்சிக்கு (Industry 4.0) ஏற்ப நமது தொழிலகங்களையும், தமிழ்நாடு இளைஞர்களையும் தயார்படுத்தி வேண்டும் என்பதில் முதலமைச்சர் அவர்கள் ஆர்வமாக இருக்கிறார்கள். கடந்த ஆண்டு 10 லட்சம் இளைஞர்களுக்கு இப்பயிற்சி அளிப்பதாகத் திட்டமிடப்பட்டது. 13 லட்சம் மாணவர்கள், இளைஞர்கள் இந்தப் பயிற்சியைப் பெற்றுள்ளார்கள்.

தொழிலாளர் நலத்துறை சார்பில் தனியார் நிறுவனங்கள் பங்கேற்கும் வேலை வாய்ப்பு முகாம்கள் நடத்தப்பட்டு வருகின்றன. மாநிலத்தின் பல்வேறு மாவட்டங்களில் அது நடைபெற்று வருகிறது. சென்னையில் நடைபெற்ற விழாவில் ஒரு லட்சமாவது பணி ஆணையை முதலமைச்சர் அவர்கள் வழங்கினார்கள்.

பெரிய நகரங்கள், சிறிய நகரங்கள் என்று பிரித்து அதற்குத் தகுந்த அளவில் வேலைவாய்ப்பு முகாம்கள் நடத்தப்படுகின்றன. கடந்த இரண்டரை ஆண்டுகளில் 1,402 முகாம்கள் நடத்தப்பட்டுள்ளன. இந்த முகாம்களில் இதுவரை 32 ஆயிரத்து 776 நிறுவனங்கள் பங்கெடுத்துள்ளன. இதுவரை நடந்த முகாம்களில் 1 லட்சத்து 66 ஆயிரத்து 63 பேர் பல்வேறு வேலைவாய்ப்புகளைப் பெற்றுள்ளார்கள்.

கழக அரசு அமைந்த பிறகு புதிய தொழில் நிறுவனங்கள் தமிழ்நாட்டில் முதலீடு செய்ய முன் வந்துள்ளன. அந்த நிறுவனங்களுடன் முதலமைச்சர் அவர்கள் ஒப்பந்தம் செய்துள்ளார்கள். கடந்த 2 ஆண்டுகளில், 240 முதலீட்டுக் கருத்துருக்கள் மூலம், 2,96,681 கோடி ரூபாய் முதலீடு ஈர்த்துள்ளது. 4,14,836 நபர்களுக்கு வேலைவாய்ப்புகள் உறுதி செய்யப்பட்டுள்ளன. உலக முதலீட்டாளர்கள் மாநாட்டை வருகிற சனவரி மாதம் நடத்தித் முதலமைச்சர் அவர்கள் உத்தரவிட்டுள்ளார்கள். இதன்மூலமாக பல்வேறு தொழில் நிறுவனங்கள் தமிழ்நாட்டுக்குள் வரும். இதன்மூலமாகவும் வேலைவாய்ப்புகள் நிறையக் கிடைக்கும்.

இந்தியாவின் பொருளாதார வளர்ச்சியை வடிவமைத்திடுவதில் முக்கியப் பங்கு அளித்திடும் விதமாக, 2030ஆம் ஆண்டிற்குள், தமிழ்நாட்டின் பொருளாதாரத்தை 1 டிரில்லியன் அமெரிக்க டாலர் அளவிற்கு உயர்த்தி வேண்டும் என்றும் முதலமைச்சர் அவர்கள் இலக்கு நிர்ணயித்துள்ளார்கள். இந்த இலக்கினை அடைந்திட, 23 இலட்சம் கோடி ரூபாய் அளவிற்கு முதலீடுகளை ஈர்த்திட வேண்டும். 46 இலட்சம் நபர்களுக்கு வேலைவாய்ப்பினை உருவாக்கிப் முடிவும். மாநிலத்தில் சீரான மற்றும் பரவலான வளர்ச்சியை உறுதிசெய்யும் விதமாக, தமிழ்நாட்டின் பல்வேறு மாவட்டங்களில் இந்தத் திட்டங்கள் பரவலாக அமைக்கப்பட்டு வருகின்றன. இவை அனைத்துமே இளைஞர்களின் எதிர்காலத்தை மனதில் வைத்து தீட்டப்படும் திட்டங்கள் ஆகும்.

“வேலை இல்லை என்ற நிலையும் இருக்கக்கூடாது; வேலைக்குத் திறமையான இளைஞர் இல்லை என்ற நிலையும் இருக்கக் கூடாது என்று நான் உத்தரவிட்டுள்ளேன். வேலை வாய்ப்புகளை உருவாக்குவது; வேலைக்குத் தகுதியான இளைஞர்களை உருவாக்குவது - என்ற சக்கரச் சுழற்சியுடன் இந்த அரசு செயல்பட்டு வருகிறது. வேலையின்மையும் இருக்கக் கூடாது; வேலை இழப்பும் இருக்கக் கூடாது என்றும் உத்தரவிட்டுள்ளேன்” என்று முதலமைச்சர் அவர்கள் தொழிலாளர் நலத்துறை நடத்திய வேலைவாய்ப்பு முகாமில் பேசும்போது கடந்த ஆண்டு குறிப்பிட்டார்கள்.

அரசுத் துறையில் வேலை வாய்ப்புகளை உருவாக்குவது; தனியார் துறையிலும் வேலைவாய்ப்புகளை உருவாக்குவது; இரண்டு துறைகளுக்கும் தகுதியானவர்களாக இளைஞர்களை உருவாக்குவது - ஆகிய மூன்று இலக்குகளுடன் மாண்புமிகு முதலமைச்சர் அவர்கள் செயல்பட்டு, இளையோர் நல அரசாக நடத்திக் காட்டி வருகிறார்கள்.



முதலமைச்சர் மு.க.ஸ்டாலின் அவர்கள் நேற்று முன்தினம் (29.09.2023) தலைமைச் செயலகத்தில், மீன்வளம் மற்றும் மீனவர் நலத்துறை சார்பில் 56 கோடியே 95 இலட்சம் ரூபாய் செலவில் கட்டப்பட்டுள்ள 3 புதிய மீன் இறங்கு தளங்கள், 2 மேம்படுத்தப்பட்ட மீன் இறங்கு தளங்கள் மற்றும் மீன் விதைப் பண்ணை ஆகியவற்றை திறந்து வைத்தார். மேலும், தமிழ்நாடு டாக்டர் ஜெ. ஜெயலலிதா மீன்வளப் பல்கலைக்கழகத்தின் நாகப்பட்டினம் மீன்வளப் பொறியியல் கல்லூரியில் 14 கோடியே 60 இலட்சம் ரூபாய் செலவில் கட்டப்பட்டுள்ள மாணவர் மற்றும் மாணவியர் விடுதிக் கட்டடங்களையும் திறந்து வைத்தார். இந்தநிகழ்ச்சியில், சட்டத் துறை அமைச்சர் எஸ்.இரகுபதி, மீன்வளம் - மீனவர் நலம் மற்றும் கால்நடை பராமரிப்புத்துறை அமைச்சர் அனிதா ஆர்.இராதாகிருஷ்ணன், தமிழ்நாடு மீன் வளர்ச்சிக் கழகத் தலைவர் ந.கௌதமன், தலைமைச் செயலாளர் சிவ் தாஸ் மீனா, கால்நடை பராமரிப்பு, பால்வளம் மற்றும் மீன்வளம், மீனவர் நலத்துறை அரசு கூடுதல் தலைமைச் செயலாளர் மங்கத் ராம் சர்மா, மீன்வளம் மற்றும் மீனவர் நலத்துறை ஆணையர் டாக்டர் கே.சு.பழனிசாமி, தமிழ்நாடு டாக்டர் ஜெ. ஜெயலலிதா மீன்வளப் பல்கலைக்கழகத்தின் துணை வேந்தர் (பொறுப்பு) முனைவர் என்.பெலிக்ஸ் ஆகியோர் கலந்து கொண்டனர்.

மீன்வளம் - மீனவர் நலத்துறை சார்பில் ரூ. 71.60 கோடியில்

மீன் இறங்கு தளங்கள் - மீன் விதைப் பண்ணை!

முதல்வர் மு.க.ஸ்டாலின் திறந்து வைத்தார்!

சென்னை, அக்.01- மீன்வளம் மற்றும் மீனவர் நலத்துறை சார்பில் ரூ.71.60 கோடி செலவில் அமைக்கப்பட்டுள்ள புதிய மற்றும் மேம்படுத்தப்பட்ட மீன் இறங்கு தளங்கள், மீன் விதைப் பண்ணை மற்றும் மாணவர், மாணவியர் விடுதிக் கட்டடங்களை முதலமைச்சர் மு.க.ஸ்டாலின் அவர்கள் திறந்து வைத்தார்.

முதலமைச்சர் மு.க.ஸ்டாலின் அவர்கள் நேற்று முன்தினம் (29.09.2023) தலைமைச் செயலகத்தில், மீன்வளம் மற்றும் மீனவர் நலத்துறை சார்பில் 56 கோடியே 95 இலட்சம் ரூபாய் செலவில் கட்டப்பட்டுள்ள 3 புதிய மீன் இறங்கு தளங்கள், 2 மேம்படுத்தப்பட்ட மீன் இறங்கு தளங்கள் மற்றும் மீன் விதைப் பண்ணை ஆகியவற்றை திறந்து வைத்தார். மேலும், தமிழ்நாடு டாக்டர் ஜெ. ஜெயலலிதா மீன்வளப் பல்கலைக்கழகத்தின் நாகப்பட்டினம் மீன்வளப் பொறியியல் கல்லூரியில் 14 கோடியே 60 இலட்சம் ரூபாய் செலவில் கட்டப்பட்டுள்ள மாணவர் மற்றும் மாணவியர் விடுதிக் கட்டடங்களையும் திறந்து வைத்தார்.

மீன்வளத்தை பாதுகாத்தல், நிலைக்கத்தக்க மீன் பிடிப்பு, மீன் வளர்ப்பு நடைமுறைகளை ஊக்குவித்தல் ஆகியவற்றின் மூலம் மீன் உற்பத்தியை அதிகரிக்கச் செய்தல், மீன்பிடி படகுகளைப் பாதுகாப்பாக நிறுத்துவதற்கும், மீன்பிடி இடத்திலிருந்து அதன் நுகர்வு வரை சுகாதாரமான முறையில் கையாளப்படுவதை உறுதி செய்வதற்கும் மீன்பிடித் துறைமுகங்கள், மீன் இறங்குதளங்கள், கரையோர வசதிகள், மீன் சந்தைகள் போன்ற நவீன உட்கட்டமைப்பு வசதிகளை மேம்படுத்தல், மீன்பிடி தடைகாலங்களில் மீனவர்களுக்கு நிதியுதவி, மீன்பிடி படகுகளுக்கு வாரிலைக்களிக்கப்பட்ட டீசல் எரியெண்ணெய் வழங்குதல், பாரம்பரிய மீன்பிடி கலன்களுக்கு மண்ணெண்ணெய் மாணிய விலையில் வழங்குதல், புதிய கூரை மீன்பிடி தூண்டில் மற்றும் செவ்வரை வலை விசைப்படகுகளை வாங்கி மீனவர்களுக்கு 50 விழுக்காடு மாணியம் வழங்குதல் போன்ற பல்வேறு திட்டங்களை மீனவ மக்களின் வாழ்வாதாரத்தினை உயர்த்தி வழம், சமூக பாதுகாப்பினை

உறுதி செய்திவும் தமிழ்நாடு அரசு செயல்படுத்தி வருகிறது. **புதிய மற்றும் மேம்படுத்தப்பட்ட மீன் இறங்குதளங்கள் மற்றும் மீன் விதைப் பண்ணை ஆகியவற்றை திறந்து வைத்தல்** கன்னியாகுமரி மாவட்டம், குறும்பண்ணையில் 30 கோடி ரூபாய் செலவில் மேம்படுத்தப்பட்ட மீன் இறங்கு தளம், தஞ்சாவூர் மாவட்டம், கீழத்தோட்டம் கிராமத்தில் 8 கோடி ரூபாய் செலவில் அமைக்கப்பட்டுள்ள புதிய மீன் இறங்கு தளம் மற்றும் சேதுபாவாசத்திரம் மீனவ கிராமத்தில் 10 கோடி ரூபாய் செலவில் மேம்படுத்தப்பட்ட மீன் இறங்கு தளம், கிருஷ்ணகிரி மாவட்டம், பாளையம் 4 கோடியே 50 இலட்சம் ரூபாய் செலவில் அமைக்கப்பட்டுள்ள மரணுரீதியாக மேம்படுத்தப்பட்ட திபோபியா (Genetically Improved Farmed Tilapia) மீன் விதைப் பண்ணை, புதுக்கோட்டை மாவட்டம், கோட்டைப்பட்டினம் கிராமத்தில் 3 கோடியே 5 இலட்சம் ரூபாய் செலவிலும், புதுக்குடி கிராமத்தில் 1 கோடியே 40 இலட்சம் ரூபாய் செலவிலும் அமைக்கப்பட்டுள்ள புதிய மீன் இறங்கு தளங்கள், என

மொத்தம் 56 கோடியே 95 இலட்சம் ரூபாய் செலவில் அமைக்கப்பட்டுள்ள புதிய மற்றும் மேம்படுத்தப்பட்ட மீன் இறங்கு தளங்கள் மற்றும் மீன் விதைப் பண்ணை ஆகியவற்றை முதலமைச்சர் அவர்கள் திறந்து வைத்தார். **தமிழ்நாடு டாக்டர் ஜெ. ஜெயலலிதா மீன்வளப் பல்கலைக்கழகத்தின் நாகப்பட்டினம், மீன்வளப் பொறியியல் கல்லூரியில் கட்டப்பட்டுள்ள மாணவர் மற்றும் மாணவியர் விடுதிக் கட்டடங்களை திறந்து வைத்தல்.**

தமிழ்நாடு டாக்டர் ஜெ. ஜெயலலிதா மீன்வளப் பல்கலைக்கழகத்தின் கீழ் செயல்பட்டு வரும் நாகப்பட்டினம், மீன்வளப் பொறியியல் கல்லூரியில் கட்டப்பட்டுள்ள மாணவர் மற்றும் மாணவியர் விடுதிக் கட்டடம் மற்றும் 7 கோடியே 30 இலட்சம் ரூபாய் மதிப்பீட்டில், 33 தங்கும் அறைகளுடன் சுமார் 110 மாணவர்கள் தங்கும் வகையில் கட்டப்பட்டுள்ள மாணவியர் விடுதிக் கட்டடம் மற்றும் 7 கோடியே 30 இலட்சம் ரூபாய் மதிப்பீட்டில், 33 தங்கும் அறைகளுடன் சுமார் 110 மாணவிகள் தங்கும் வகையில் கட்டப்பட்டுள்ள மாணவியர் விடுதிக் கட்டடம் ஆகியவற்றை முதலமைச்சர் அவர்கள் திறந்து வைத்தார். இவ்விடுதிகளில், பொழுது போக்கு அறை, ஓய்வறை, உடற்பயிற்சிகூடம், வசகர் அறை, உணவுக்கூடம், விடுதி பாதுகாவலர் அறை மற்றும் நவீன கழிப்பறை ஆகியவனை அமைக்கப்பட்டுள்ளன. இந்தநிகழ்ச்சியில், சட்டத் துறை அமைச்சர் எஸ்.இரகுபதி, மீன்வளம் - மீனவர் நலம் மற்றும் கால்நடை பராமரிப்புத்துறை அமைச்சர் அனிதா ஆர். இராதாகிருஷ்ணன், தமிழ்நாடு மீன்வளர்ச்சிக் கழகத் தலைவர் ந.கௌதமன், தலைமைச் செயலாளர் சிவ் தாஸ் மீனா, கால்நடை பராமரிப்பு, பால்வளம் மற்றும் மீன்வளம், மீனவர் நலத்துறை அரசு கூடுதல் தலைமைச் செயலாளர் மங்கத் ராம் சர்மா, மீன்வளம் மற்றும் மீனவர் நலத்துறை ஆணையர் டாக்டர் கே.சு.பழனிசாமி, தமிழ்நாடு டாக்டர் ஜெ. ஜெயலலிதா மீன்வளப் பல்கலைக்கழகத்தின் துணை வேந்தர் (பொறுப்பு) முனைவர் என்.பெலிக்ஸ் ஆகியோர் கலந்து கொண்டனர்.

பாசனத்திற்கான மோட்டார் பம்பு செட்டுக்கு

அரசின் ரூ.15 ஆயிரம் மானியத் திட்டத்தில் விவசாயிகள் இணைந்து பயன் பெறுவீர்!

அமைச்சர் எம்.ஆர்.கே.பன்னீர்செல்வம் வேண்டுகோள்!

சென்னை, அக்.01- வேளாண்மை - உழவர் நலத் துறை அமைச்சர் எம்.ஆர்.கே.பன்னீர்செல்வம் தமிழ்நாடு அரசு அறிமுகப்படுத்தியுள்ள பாசனத்திற்கான மின்மோட்டார் பம்பு செட்டுக்கு ரூ.15,000/ மானியமாக வழங்கும் திட்டத்தில் விவசாயிகள் இணைந்து பயன்பெறுமாறு கேட்டுக் கொண்டார்.

திட்டத்தின் நோக்கம் விவசாயத்திற்கு பழைய திறன்குறைந்த மின் மோட்டார் பம்புசெட்டுகளைத் தொடர்ந்து பயன்படுத்துவதில், மின்சாரப் பயன்பாடு அதிகமாவதோடு, பாசன நேரமும் அதிகரிக்கிறது. சாகுபடிக்கான செலவு அதிகரித்துவரும் வேளையில், சிறு, குறு விவசாயிகள் இத்தகைய பழைய திறன்குறைந்த பம்பு செட்டுகளை மாற்றுவதற்குத் தயங்குகிறார்கள். இத்தகைய விவசாயிகளின் நலனுக்காக, மின்சார பயன்பாட்டுத் திறனை அதிகரித்தல் மற்றும் அதிகமான பாசன நீரினை குறைந்த செலவில் இறைத்தல் ஆகிய நோக்கத்திற்காக, புதிய மின்மோட்டார் பம்புசெட்டுகளை விவசாயிகள் வாங்குவதற்கான மானியம் தமிழ்நாடு அரசின் வேளாண்மைப் பொறியியல் துறையால் வழங்கப்பட்டு வருகிறது.

திட்ட விபரம் பழைய பம்புசெட்டை மாற்றி, புதிய மின் மோட்டார் பம்புசெட் நிறுவலதற்கும், புதிதாக அமைக்கப்பட்டுள்ள கிணற்றுக்கு



புதிய மின் மோட்டார் பம்புசெட் வாங்குவதற்கும் 5 ஏக்கர் வரை நிலம் வைத்திருக்கும் சிறு, குறு விவசாயிகளுக்கு இத்திட்டத்தில் மானியம் வழங்கப்படும். இத்திட்டத்தில் ஆதிதிராவிடர் மற்றும் பழங்குடியினர் பிரிவினைச் சார்ந்த சிறு, குறு விவசாயிகளுக்கு முன்னுரிமை அளிக்கப்படும்.

மானியம் எவ்வளவு? வேளாண்மைப் பொறியியல் துறையின் மூலம் மானியம் பெறுவதற்கு விவசாயிகள் தங்களின் விபரம் தெரிவித்து புதிய மின்மோட்டார் பம்புசெட் வாங்கும் பொழுது அதன் மொத்த தொகையில் 50% அல்லது ரூ.15,000/ இவற்றில் எது குறைவோ அத் தொகை பின்னேற்பு மானியமாக வழங்கப்படும்.

மானியம் பெறுவதற்கான தகுதி ஐந்து ஏக்கர் வரை நிலம் வைத்திருக்கும் சிறு, குறு விவசாயிகள், தங்களது திறன்குறைந்த பழைய மின்மோட்டார் பம்புசெட்டுகளை மாற்ற விரும்பினாலும், புதிதாக கிணறு அமைத்து, சொந்தமாக மின்

இணைப்பு பெற்ற விவசாயிகளும், இத்திட்டத்தில் பயன் பெறலாம். இத்திட்டத்தில் 5,000 சிறு குறு விவசாயிகளுக்கு மானியம் வழங்குவதற்காக தமிழ்நாடு அரசு ரூ.7.50 கோடி நிதி ஒதுக்கீடு செய்துள்ளது. இதில் ஆதிதிராவிடர் மற்றும் பழங்குடியினர் வகுப்பைச் சார்ந்த சிறு, குறு விவசாயிகளுக்காக 1000 எண்கள் பம்பு செட்டுகள் இலக்கு நிர்ணயம் செய்யப்பட்டுள்ளது.

வேளாண்மைப் பொறியியல் துறையின் மூலம் அங்கீகாரம் பெற்ற நிறுவன மாதல்களிலிருந்து, தங்களுக்கு விரும்பமான தாண்டில் மற்றும் பழங்குடியினர் வகுப்பைச் சார்ந்த சிறு, குறு விவசாயிகளுக்கு 1000 எண்கள் பம்பு செட்டுகள் இலக்கு நிர்ணயம் செய்யப்பட்டுள்ளது.

எவ்வாறு விண்ணப்பிக்க வேண்டும்? இத்திட்டத்தில் பயன் பெறவிரும்பும் விவசாயிகள் உழவன் செயலி மூலமாகவோ, அல்லது நுண்ணீர்ப் பாசன மேலாண்மை தகவல் அமைப்பு (MIMIS) என்ற இணையதளம் மூலமாகவோ விண்ணப்பித்து, தங்கள் பெயரை முன்பதிவு செய்து கொள்ளலாம். கூடுதல் விபரங்களுக்கு வருவாய் கோட்ட அளவிலுள்ள வேளாண்மைப் பொறியி

யல் துறை அலுவலர்களை நேரில் தொடர்பு கொள்ளலாம். **மானியம் பெறுவதற்கு தேவையான ஆவணங்கள்:** இதுவரை நுண்ணீர்ப் பாசன அமைப்பினை நிறுவிடாத விவசாயிகள் ஆதார் அட்டை, சிறு, குறு விவசாயிக்கான சான்றிதழ், புகைப்படம், வங்கிக் கணக்கு புத்தகத்தின் முதல் பக்கம், ஆதிதிராவிடர், பழங்குடியினர் வகுப்பைச் சேர்ந்தவராயிருப்பின் சாதிச் சான்றிதழ், சிட்டா, கிணறு விபரத்துடன் கூடிய அடங்கல், மின் இணைப்பு (Service Connection) சான்றிதழ், புதிய மின்மோட்டார் வாங்குவதற்கான உத்தேச விலைப் பட்டியல்/ விலைப்புள்ளி போன்ற ஆவணங்களுடன் உழவன் செயலி மூலமாகவோ அல்லது நுண்ணீர்ப் பாசன மேலாண்மை தகவல் அமைப்பு (MIMIS) இணையதளம் மூலமாகவோ விண்ணப்பிக்கலாம். ஏற்கனவே தமிழ்நாடு தோட்டக்கலை வளர்ச்சி முகமை மூலம் மானியத்தில் நுண்ணீர்ப் பாசனம் நிறுவியுள்ள விவசாயிகள் மின் இணைப்பு சான்றிதழ் மற்றும் புதிய மின்மோட்டார் வாங்குவதற்கான உத்தேச விலைப்பட்டியல்/ விலைப்புள்ளியுடன் வருவாய் கோட்ட அளவிலுள்ள வேளாண்மைப் பொறியியல் துறை அலுவலர்களைத் தொடர்பு கொண்டு, நுண்ணீர்ப் பாசன மேலாண்மை தகவல் அமைப்பில் (MIMIS) பதிவேற்றம் செய்து விண்ணப்பிக்கலாம்.

அதிக நீர் இறைக்கும் திறன் கொண்ட 4 ஸ்டார் தரத்திற்கு குறைவில்லாத 19 மின்மோட்டார் தயாரிப்பு நிறுவனங்களின் 196 மாதல் மின் மோட்டார் பம்பு செட்டுகளுக்கு வேளாண்மைப் பொறியியல் துறையின் மூலம் ஒப்புதல் வழங்கப்பட்டுள்ளது. ஒப்புதல் வழங்கப்பட்டுள்ள நிறுவனங்கள் மற்றும் மாதல்களின் விபரங்களை https://aed.tn.gov.in/media/filer_public/ae/6d/ac6d6917a61b4594a7c840a3354541b/chabbi metadata.pdf அல்லது <https://tnhorticulture.tn.gov.in:8080/dXrUJSnG2k/Electric%20Motor%20pumpspetamphlet.pdf> என்ற இணைய தள முகவரியினைச் சொகுசாக அறியலாம். இவற்றிலிருந்து விவசாயிகள் தங்களுக்கு விரும்பமான நிறுவனங்களின் மாதல்களை தேர்வு செய்து கொள்ளலாம். மேலும் பம்புசெட் மெக்கானிக்ஸ்கள், தங்களிடம் பழுதுநீக்கவரும் விவசாயிகளை புதிதாக பம்புசெட் வாங்குவதற்கு விரும்புமுள்ளவர்களாக இருந்தால், அவர்களை வருவாய் கோட்ட அளவில் உள்ள வேளாண்மைப் பொறியியல் துறை அலுவலகத்தினை தொடர்பு கொள்ளுமாறு தெரிவிக்கவும் கேட்டுக் கொள்ளப்படுகிறது.

பாசன வசதியை மேம்படுத்திவரும், சிறு, குறு விவசாயிகளின் நிதிச்சகையினை வெகுவாகக் குறைக்கும் நோக்கத்திலும், தமிழ்நாடு அரசு அறிமுகப்படுத்தியுள்ள மின்மோட்டார் பம்பு செட்டுக்கு ரூ.15,000/ மானியமாக வழங்கும் இத்திட்டத்தில் இணைந்து பயன்பெறுமாறு, வேளாண்மை - உழவர் நலத்துறை அமைச்சர் எம்.ஆர்.கே.பன்னீர்செல்வம் கேட்டுக்கொண்டுள்ளார்.